

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 12)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 12)

varāhāvatāravaraṇanam bhūmyuddharaṇavarṇanam  
ca

svāyambhuvo manuratho janasargaśīlo  
dr̥ṣṭvā mahīmasamaye salile nimagnām |  
sraṣṭāramāpa śaraṇam bhavadaṅghrisevā-  
tuṣṭāśayam munijanaiḥ saha satyaloke ॥ 1 ॥

kaṣṭam prajāḥ sṛjati mayyavanirnimagnā  
sthānam sarojabhava kalpaya tatprajānām |  
ityevameṣa kathito manunā svayambhū-  
rambhoruhākṣa tava pādayugam vyacintīt ॥ 2 ॥

hā hā vibho jalamahaṃ nyapibaṃ purastā-  
dadyāpi majjati mahī kimahaṃ karomi |  
itthaṃ tvadaṅghriyugalam śaraṇam yato'sya  
nāsāpuṭāt samabhavaḥ śīśukolarūpī ॥ 3 ॥

aṅguṣṭhamātravapurutpatitaḥ purastāt  
bhūyo'tha kumbhisadr̥śaḥ samajṛmbhathāstvam |  
abhre tathāvidhamudīkṣya bhavantamuccair-  
vismeratām vidhiragāt saha sūnubhiḥ svaiḥ ॥ 4 ॥

ko'sāvacintyamahimā kiṭirutthito me  
nāsāpuṭāt kimu bhavedajitasya māyā |  
itthaṃ vicintayati dhātari śailamātraḥ  
sadyo bhavan kila jagarjitha ghoraghoram ॥ 5 ॥

taṃ te ninādamupakarṇya janastapaḥsthāḥ  
 satyasthitāśca munayo nunuvurbhavantam |  
 tatstotraharaṣulamanāḥ pariṇadya bhūya-  
 stoyāśayaṃ vipulamūrtiravātarastvam || 6 ||

ūrdhvaprasāriparidhūmravidhūtaromā  
 protkṣiptavāladhiravāṇmukhaghoraḥṇaḥ |  
 tūrṇapradīrṇajaladaḥ parighūrṇadakṣṇā  
 stotrṇ munīn śīśirayannavateritha tvam || 7 ||

antarjalaṃ tadanusāṅkulanakracakraṃ  
 bhrāmyattimiṅgilakulaṃ kaluṣormimālam |  
 āviśya bhīṣaṇaraveṇa rasātalasthā-  
 nākampayan vasumatīmagaveṣayastvam || 8 ||

dr̥ṣṭvā'tha daityahatakena rasātalānte  
 saṃveśitāṃ jhaṭiti kūtakitirvibho tvam |  
 āpātukānavigaṇayya surārikheṭān  
 daṃṣṭrāṅkureṇa vasudhāmadadhāḥ salīlam || 9 ||

abhyuddharannatha dharāṃ daśanāgralagna-  
 mustāṅkurāṅkita ivādhikapīvarātmā |  
 uddhūtaghorasalilājjaladherudañcan  
 krīḍāvarāhavapurīśvara pāhi rogāt || 10 ||

\*\*\*\*\*